

धार्मिक स्थलों पर होगा हेरिटेज वॉक वे का निर्माण : मुख्यमंत्री

ओम बन्ना मन्दिर को जमीन आवंटन के लिए आभार कार्यक्रम

जयपुर। मुख्यमंत्री भजनलाल शर्मा ने कहा कि राजस्थान शौर्य और पराक्रम की भूमि होने के साथ ही आस्था और विश्वास की पावन धरती है। यहां पग-पग पर आस्था धाम हैं तथा कई महापुरुषों ने अपने अलौकिक चमत्कारों से लोकहितकारी कार्य किए हैं। ओम बन्ना के प्रति श्रद्धालुओं की अदृट आस्था है। वे उन्हें सड़क दुर्घटनाओं से रक्षा करने तथा मनोकामनाओं को पूर्ण करने के लिए श्रद्धापूर्वक पूजते हैं। मुख्यमंत्री शुक्रवार को ओम बन्ना मंदिर के लिए भूमि आवंटन के उपलक्ष्य में मुख्यमंत्री निवास पर आयोजित आभार समारोह को संबोधित कर रहे थे। उन्होंने कहा कि पाली जिले के चोटिला में ओम बन्ना मंदिर के विस्तार और सुव्यवस्थित विकास के लिए हमारी सरकार द्वारा भूमि आवंटित की गई है। इससे मंदिर परिसर का अच्छा विकास होगा और धार्मिक पर्यटन को भी गति मिलेगी।

उन्होंने कहा कि राज्य सरकार प्रधानमंत्री नरेन्द्र मोदी के 'विरासत



ओम बन्ना मंदिर के लिए भूमि आवंटन के उपलक्ष्य में आभार समारोह में मुख्यमंत्री का स्वागत किया।

भी-विकास भी' के मंत्र को आत्मसात कर प्रदेश के समग्र विकास के लिए कार्य कर रही है। हमने ढाई वर्ष में विरासत स्थलों और आस्था धामों के विकास के लिए अनेक कदम उठाए हैं। राजस्थान में पृथ्वीराज चौहान पैनोरमा, मीरा बाई, राणा सांगा, हाड़ी रानी और वीर शिरोमणि राव चंद्रसेन जैसे अनेक पैनोरमाओं का निर्माण

■ **मुख्यमंत्री ने कहा कि देवस्थान विभाग की धर्मशालाओं की मरम्मत एवं जीर्णोद्धार के कार्य किए जाएंगे**

लिए भी काम किया जा रहा है।

मुख्यमंत्री ने कहा कि देवस्थान विभाग की धर्मशालाओं की मरम्मत एवं जीर्णोद्धार के कार्य किए जाएंगे। साथ ही, देवस्थान विभाग के अधीन खाली भूमि पर धर्मशालाओं के निर्माण एवं संचालन के लिए नई नीति बनाई जाएगी। इसी प्रकार, दीपावली, होली, शिवरात्रि, रामनवमी, गुरु पूर्णिमा जैसे त्योहारों पर मंदिरों में विशेष साज-सज्जा व आरती के कार्यक्रम आयोजित होंगे।

इस अवसर पर विधायक षुषेन्द्र सिंह राणावत सहित ओम बन्ना मंदिर ट्रस्ट के पदाधिकारी, मारवाड़ राजपूत सभा के प्रतिनिधि और बड़ी संख्या में श्रद्धालु उपस्थित रहे।

कार्य करवाया गया है।

मुख्यमंत्री ने कहा कि धार्मिक पर्यटन को नई गति देने के लिए भी महत्वपूर्ण प्रावधान किए गए हैं। पुष्कर, खाटूस्थामजी, नाथद्वारा, केशोरायपाटन, डींग और चित्तौड़गढ़ जैसे धार्मिक शहरों में हेरिटेज वॉक वे का निर्माण करवाएंगे। शेखावाटी की ऐतिहासिक हवेलियों के संरक्षण के

सरकार बहानेबाजी छोड़ करे सकारात्मक चर्चा: टीकाराम जूली

■ **विधानसभा सत्र में प्रसूताओं की मौत, युवाओं की भर्ती, बेरोजगारी, चिकित्सा, सड़क और जनहित के मुद्दों पर कांग्रेस करेगी सरकार की घेराबंदी**

जयपुर। राजस्थान विधानसभा के आगामी सत्र को लेकर कांग्रेस ने अपनी रणनीति स्पष्ट कर दी है। नेता प्रतिपक्ष टीकाराम जूली ने शुक्रवार को प्रेस वार्ता में कहा कि विपक्ष का उद्देश्य सदन की कार्यवाही को बाधित करना नहीं, बल्कि जनता से जुड़े गंभीर मुद्दों पर सरकार की जवाबदेही तय करना है।

उन्होंने उम्मीद जताई कि इस बार सरकार बहानेबाजी छोड़कर सकारात्मक चर्चा करेगी और जनहित के विषयों पर ठोस निर्णय लेने का प्रयास करेगी।

टीकाराम जूली ने कहा कि सदन लोकतंत्र का सबसे बड़ा मंच है, जहां प्रदेश की जनता से जुड़े मुद्दों पर चर्चा होती है और समाधान निकलता है। उन्होंने आरोप लगाया कि वर्तमान सरकार सदन चलाने से बचती रही है। उनका कहना था कि पिछला विधानसभा सत्र भी समय से

पहले स्थगित कर दिया गया था, जबकि दो से चार दिन तक बैठकें और चल सकती थीं। सरकार ने उस समय बिजनेस नहीं होने का तर्क दिया, जबकि कई महत्वपूर्ण विषयों पर चर्चा बाकी थी और खेजड़ी संरक्षण से संबंधित महत्वपूर्ण विधेयक भी पारित नहीं हो सका।

लार्जर बेंचों में एमएसीटी की क्लेम राशि पर टैक्स कटौती मामलों में सुनवाई

जयपुर। राजस्थान हाईकोर्ट की जयपुर पीठ में शुक्रवार को विभिन्न मुद्दों की सुनवाई को लेकर तीन-तीन न्यायाधीशों की चार लार्जर बेंच बनीं। इनमें तीन लार्जर बेंच जयपुर पीठ के मामलों के लिए और एक लार्जर बेंच जोधपुर मुख्यपीठ के मामलों की सुनवाई के लिए बनाई थी। हाईकोर्ट के एक्टिंग सीजे जंजीव प्रकाश शर्मा की अगुवाई वाली पहली लार्जर बेंच में इस मुद्दे पर सुनवाई हुई कि क्या एमएसीटी के मामलों में मिलने वाली क्लेम राशि पर मिलने वाला ब्याज आयकर के दायरे में आता है और क्या बीमा कंपनी उस पर टैक्स को कटौती कर सकती है। इस मामले में बीमा कंपनियों की ओर से अधिवक्ता वीरेन्द्र अग्रवाल ने बहस की। बीमा कंपनी की ओर से कहा कि आयकर कानून में प्रावधान है और गाइडलाइन भी बनी हुई है। उसमें ही टैक्स कटौती का प्रावधान है। गौरतलब है कि

■ **विभिन्न मुद्दों की सुनवाई को लेकर तीन-तीन न्यायाधीशों की चार लार्जर बेंच बनीं**

एमएसीटी की क्लेम राशि पर टैक्स कटौती का यह विवाद 2022 में हाईकोर्ट की खंडपीठ ने लार्जर बेंच को भेजा था।

हाईकोर्ट परिसर में मनु की प्रतिमा लगाए जाने से जुड़े विवाद मामले की सुनवाई जस्टिस इन्द्रजीत सिंह, महेन्द्र गोयल व अनूप कुमार ढंड की दूसरी लार्जर बेंच में थी। इस मामले में बेंच को बताया कि प्रार्थी आचार्य धर्मेन्द्र महाराज की मृत्यु हो गई है। इस मामले में कानूनी उत्तराधिकारियों पक्षकार बनाने और रिकॉर्ड पर लेने की प्रक्रिया होनी है। इसलिए समय दिया जाए। लार्जर बेंच ने

उपमुख्यमंत्री ने विकास कार्यों की समीक्षा की

जयपुर । उपमुख्यमंत्री दिया कुमारी ने राज्य सरकार की बजट घोषणाओं के प्रभावी क्रियान्वयन, विकास कार्यों की गुणवत्ता, पारदर्शिता और समयबद्ध पूर्णता पर विचार जोर देते हुए विकास कार्यों को तेजी प्रदान करने के निर्देश दिए हैं । उप मुख्यमंत्री शुक्रवार को पीडब्ल्यूडी मुख्यालय में आयोजित समीक्षा बैठक को संबोधित कर रही थी । उप मुख्यमंत्री ने बैठक में निर्देश दिए की अधिकारी माह में कम से कम 4 बार फील्ड विजिट कर सड़को का निरीक्षण करें। उन्होंने कहा की जब तक अधिकारी फील्ड में जाकर निरीक्षण नहीं करेंगे तब तक सड़को की वास्तविक स्थिति का पता नहीं चलेगा । उन्होंने कहा की निर्माण कार्यों की गुणवत्ता को सुनिश्चित करने के लिए भी फील्ड विजिट जरूरी है।

उन्होंने कहा की बारिश के मौसम में इस बात का विशेष ध्यान रखा जाये की जलभराव या कटाव की वजह से यदि मान अवसूद हो तो तत्काल मरम्मत कार्य करवाया जाए ।

■ **विजया राहटकर और अच्युत सामंत को विधावाचस्पति की मानद उपाधियां प्रदान की गईं**

के लिए राष्ट्रीय महिला आयोग की अध्यक्ष विदुषी और चिंतक विजया राहटकर और नब्बे हजार से अधिक आदिवासी बच्चों की शिक्षा और समाज सेवा में विशिष्ट योगदान के लिए प्रख्यात शिक्षाविद, पूर्व सांसद अच्युत सामंत को महाराजा गंगा सिंह विश्वविद्यालय, बीकानेर की विधा वाचस्पति उपाधि से सम्मानित किया।

बागडे ने इस अवसर पर विजया राहटकर के नैतिकता से जुड़े सार्वजनिक जीवन और महिला सरोकारों के लिए

समय देते हुए सुनवाई टाल दी।

तीसरी लार्जर बेंच जस्टिस वीके भारवानी, जस्टिस उमाशंकर व्यास व जस्टिस प्रवीर भटनागर की थी। इस बेंच के समक्ष सुनवाई के लिए गंगाराम बनाराम राज्य सरकार मामले में दिसंबर 2024 में यह मुद्दा था कि क्या दुष्कर्म व नाबालिग से दुष्कर्म के पॉक्सो मामलों में सजा काट रहे अभियुक्तों को खुली जेल में स्थानांतरित किया जा सकता है? इस मुद्दे पर लार्जर बेंच में सुनवाई हुई और शनिवार को भी तय की है।

हाईकोर्ट में चौथी लार्जर बेंच जस्टिस विनीत माथुर, जस्टिस कुलदीप माथुर व जस्टिस त्रुपुर भाटी की बनी। इस लार्जर बेंच के समक्ष इस मुद्दे पर सुनवाई होनी थी कि क्या वरिष्ठ नागरिकों, महिलाओं, बच्चों और दिव्यांगजनों से जुड़े मामलों की प्राथमिकता के आधार पर सुनवाई होनी चाहिए? लेकन मामले में सुनवाई टल गई।

आग लगने से तीन इलेक्ट्रिक स्कूटी जलकर खाक

जयपुर। राजधानी के गांधी नगर थाना क्षेत्र स्थित रामबाग सर्किल के पास सुबोध कॉलेज की बेसमेंट पार्किंग में शुक्रवार सुबह अचानक आग लगने से तीन इलेक्ट्रिक स्कूटी जलकर पूरी तरह खाक हो गईं। सूचना पर 22 गोदाम फायर स्टेशन से दमकल मौके पर पहुंची और करीब 20 मिनट की मशक्कत के बाद आग पर काबू पाया। समय रहते अन्य वाहनों को हटाने से बड़ा नुकसान टल गया। फायर वूमन सीता ने बताया कि सुबह करीब 8:45 बजे कॉलेज की बेसमेंट पार्किंग में खड़ी एक इलेक्ट्रिक स्कूटी में शॉर्ट सर्किट होने की आशंका है, जिससे आग लग गई। देखते ही देखते आग ने विकराल रूप धारण कर लिया और पास में खड़ी दो अन्य इलेक्ट्रिक स्कूटी भी उसकी चपेट में आ गईं।

तीनों स्कूटी से उठती आग की ऊंची लपटें और धुएं को देखकर मौके पर अफरा-तफरी मच गई।

नशामुक्त के साथ शिक्षा क्षेत्र में राजस्थान को अग्रणी बनाएं : राज्यपाल



राज्यपाल ने असाधारण योगदान के लिए उपाधियां प्रदान कीं।

किए कार्यों को मिशाल बताया। उन्होंने कहा कि तहसील, जिला, राज्य और राष्ट्रीय स्तर पर महिलाओं के लिए निरंतर कार्य करने के साथ उनमें नेतृत्व के नैसर्गिक गुण हैं। उन्होंने शिक्षाविद, समाजसेवी अच्युत सामंत द्वारा आदिवासी क्षेत्र में किए कार्यों को अनुकरणीय बताते हुए कहा कि साधारण परिवार से आने के बावजूद आदिवासी लोगों की उन्नति के लिए कार्य बहुत महत्वपूर्ण हैं। उन्होंने महाराजा गंगासिंह विश्वविद्यालय की सम्मान से जुड़ी पहल की सराहना की।

राज्यपाल ने कहा कि उनके कार्यकाल के शुक्रवार को दो वर्ष हो पूर्ण हुए हैं। इन दो वर्षों में राजस्थान से बहुत प्यार मिला। इस वर्ष उनकी तीन प्रार्थमिकताएं हैं। यह प्रार्थमिकताएं हैं, राजस्थान को नशामुक्त और टीबी मुक्त किए जाने के साथ ही शिक्षा में राजस्थान के शानदार प्रदर्शन को महत्वपूर्ण बताया। उन्होंने कहा परीक्षा में राजस्थान का सफलता प्रतिशत राष्ट्रीय औसत से काफी ऊपर, लगभग 69 प्रतिशत रहा है।

फिल्मी सितारों को नहीं, माता-पिता व महापुरुषों को बनाएं रोल मॉडल: स्वामी रामदेव

हरिद्वार। पतंजलि फेज-दो योग भवन में दिव्य और भव्य तरीके से गुरु पूर्णिमा मनाया गया। इस दौरान पतंजलि योगपीठ पूरी तरह से गुरु-शिष्य परंपरा में डूबा रहा। यज्ञ, हवन से पूरा वातावरण बेहद 'भावमय' हो गया था। आवासीय विद्यालय आचार्यकुलम् में आज के पावन पर्व पर वैदिक रीति से 1176 विद्यार्थियों का उपनयन व वेदारंभ संस्कार संपन्न हुआ। वहीं, पतंजलि

■ **गुरु पूर्णिमा पर पतंजलि में 111 कुण्डीय महायज्ञ, 1176 विद्यार्थियों का उपनयन-वेदारंभ संस्कार**

फेज-दो के योग भवन में 111 कुण्डीय महायज्ञ का दिव्य आयोजन किया गया। जहां स्वामी रामदेव और आचार्य बालकृष्ण से आशीर्ष लेने के लिए हजारों शिष्य मौजूद रहे। इस अवसर पर स्वामी रामदेव ने कहा कि कुछ मुर्ख गुरु-शिष्य परंपरा को गुरु की गुलामी कहते हैं जबकि खुद वो विलासिता में डूबे हुए



योग भवन में दिव्य और भव्य तरीके से गुरु पूर्णिमा मनाया।

हैं। स्वामी रामदेव ने कहा कि नायक और नायिका को अपना आदर्श, रोल मॉडल और आईकन मत मानो, अपने माता-पिता, दादा-दादी, नानी-नानी को रोल मॉडल मानो। वहीं, आचार्य बालकृष्ण ने गुरु-शिष्य परंपरा का अन्ता उदाहरण पेश करते हुए स्वामी रामदेव से चरण छूकर आशीर्वाद लेकर कहा कि गुरु पूर्णिमा का पावन पर्व सकारात्मकता व पुरुषार्थ का संवाहक है। गुरु के बताये पथ पर चलने वाला कभी गलत रास्तों पर नहीं जा सकता। पतंजलि फेज-दो योग भवन में

स्वामी रामदेव ने कहा कि हमारी संस्कृति में गुरु को साक्षात ब्रह्मस्वरूप माना गया है। आचार्यकुलम् सहित पतंजलि के सभी शिक्षा प्रकल्प गुरु-शिष्य परंपरा के पावन अधिष्ठान है। उन्होंने कहा कि कुछ मुर्ख गुरु-शिष्य परंपरा को गुरु की गुलामी कहते हैं जबकि वे खुद नशा, भोग, विलासिता, और अलग-अलग तरह के संसाधनों की गुलामी, कुंठाओं, जड़ताओं और प्रलोभनों में जीते रहते हैं। स्वामी जी ने गीत और डॉयलाग पर भी कड़ा प्रहार किया।

जयपुर डेयरी के नाम से संचालित अवैध बूथों को हटाया

जयपुर । जयपुर जिला दुग्ध उत्पादक सहकारी संघ लिमिटेड (जयपुर डेयरी) द्वारा अपने अधिकृत विक्रय नेटवर्क की सुरक्षा, उपभोक्ताओं के हितों की रक्षा तथा ब्रांड की विश्वसनीयता बनाए रखने के उद्देश्य से जयपुर विकास प्राधिकरण (जेडीए), नगर निगम एवं पुलिस प्रशासन के सहयोग से चलाए जा रहे संयुक्त अभियान के अंतर्गत आज 31 जुलाई, 2026 को टीम संख्या-4 ने जयपुर डेयरी के नाम से संचालित अवैध बूथों के विरुद्ध कार्रवाई करते हुए बूथ संख्या 1147, 11112 एवं 5863 पर लगाए गए अवैध लोहे के केबिनो को हटाया। यह अभियान टी.सी.बी. की 96वीं बैठक में लिए गए निर्णयों के अनुरूप संचालित किया जा रहा है।

जयपुर डेयरी ने स्पष्ट किया है कि केवल अधिकृत सरस/जयपुर डेयरी बूथों को ही डेयरी के नाम एवं ब्रांड का उपयोग करने का अधिकार है। डेयरी के नाम का अनधिकृत उपयोग कर संचालित किए जा रहे बूथ उपभोक्ताओं को प्रमित करने के साथ-साथ संस्थानों की साख को भी प्रभावित करते हैं। ऐसे सभी मामलों में नियमानुसार कठोर कार्रवाई की जायेगी।



जाएगी।

जयपुर विकास प्राधिकरण, नगर निगम, ट्रैफिक पुलिस एवं जयपुर डेयरी का यह अभियान किसी एक दिन तक सीमित नहीं रहेगा, बल्कि पूरे जयपुर शहर में चरणबद्ध रूप से लगातार जारी रहेगा। आगामी दिनों में महेश नगर, शास्त्री नगर, मानसरोवर, सांगानेर, विद्याधर नगर, प्रताप नगर, जगतपुरा, मालवीय नगर, वैशाली नगर, खातीपुरा, झोटवाड़ा, मुहाना, बनीपाक, गुर्जर की थड़ी, अजमेर रोड, टॉक रोड तथा अन्य चिन्हित क्षेत्रों में भी जयपुर डेयरी के नाम से संचालित अवैध बूथों एवं लोहे के केबिनो के विरुद्ध संयुक्त कार्रवाई की जाएगी। ये क्षेत्र संयुक्त रूप से तैयार की गई सूची के अनुसार चिन्हित किए गए हैं। अवैध बूथों को पूरे जयपुर शहर से पूरी तरह हटाया नहीं जाता, तब तक यह विशेष अभियान निरंतर जारी रहेगा।

जयपुर में आकाश इंस्टीट्यूट का नया कैम्पस शुरू



डायरेक्टर चंद्रशेखर रेड्डी ने कैम्पस का शुभारंभ किया।

जयपुर। मेडिकल और इंजीनियरिंग प्रवेश परीक्षाओं की तैयारी कराने वाले देश के प्रमुख संस्थानों में शामिल आकाश एजुकेशनल सर्विसेज लिमिटेड (आकाश इंस्टीट्यूट) ने जयपुर में अपना नया कैम्पस शुरू किया है। आकाश इंस्टीट्यूट के नये कैम्पस का शुभारंभ गोपालपुरा बायपास, रिद्धि सिद्धी चौहौरे के पास आकाश एजुकेशनल सर्विसेज लिमिटेड के मैनेजिंग डायरेक्टर चंद्रशेखर रेड्डी का कहना है कि नए कैम्पस के खुलने से छात्रों को बेहतर शैक्षणिक सुविधाओं का लाभ मिलेगा। संस्थान समय-समय पर विद्यार्थियों को अब गुणवत्तापूर्ण कोचिंग के लिए शहर के अन्य हिस्सों तक नहीं जाना पड़ेगा। संस्थान के अनुसार यहां नोट यूजी, जेईई मेन्स,

सार-समाचार

डीआईपीआर के कार्मिक रामप्रकाश वर्मा के रिटायरमेंट पर कार्यक्रम आयोजित



जयपुर। सूचना एवं जनम्पर्क विभाग के सहायक कर्मचारी रामप्रकाश वर्मा के शुक्रवार को रिटायर होने पर विभाग को कर्मचारी यूनियन की ओर से विदाई कार्यक्रम हुआ जिसमें अधिकारी, कर्मचारी और रामनकाश वर्मा के परिवार व मित्र शामिल हुए। आयुक्त राकेश शर्मा ने बताया कि पर बड़ा या छोटा नहीं होता, उस पद की गरिमा को बरकरार रखते हुए पूर्ण सम्पन्न व ईमानदारी से कार्य कर आम जन को राहत प्रदान करना बड़ी बात होती है। अतिरिक्त निदेशक (प्रशासन) डॉ. गोरधन लाल शर्मा ने बताया कि रिटायरमेंट जीवन का महत्वपूर्ण प्रस्थान बिन्दु है। कर्मचारी यूनियन के संरक्षक रवि पारीक और कार्यवाहक अध्यक्षगण अनिल सोनी व महेन्द्र ने रामप्रकाश वर्मा का माला और साफा पहनाकर स्वागत किया और उनके द्वारा विभाग और यूनियन के लिए किए कार्य, सम्पन्न व योगदान की प्रशंसा की। इस अवसर पर संयुक्त निदेशकगण मनमोहन हर्ष व जसराम मीणा, कर्मचारी संघ के कुलदीप शर्मा, युवराज, कमल किशोर वर्मा, गिरीश जैन, अविनाश, प्रीतम सिंह, यदुकुण्ज शर्मा, विकास जाटव व अन्य ने रामप्रकाश वर्मा की सेवाओं को याद किया।

केनरा बैंक डॉक्टर्स म्यूजिक प्रीमियम लीग सीजन 5 का शुभारम्भ



जयपुर। केनरा बैंक डीएमपीएल सीजन 5के संयोजक डॉ संदीप निशान्वन ने बताया कि 31 जुलाई को इसके पंचम संस्करण का शुभारंभ आर आई सी जयपुर में केनरा बैंक के जयपुर के रीजनल हेड अतुल बंसल ने जैसा कार्यक्रम के गेस्ट ऑफ ऑनर बोलौगुड सिंगर रवींद्र उपाध्याय थे। लीग के आयोजन अध्यक्ष डॉ संजीव गुप्ता ने बताया कि उद्घाटन सत्र के मुख्य अतिथि अतुल बंसल ने इस तरह कि प्रतियोगिता की आवश्यकता बताते हुए इसके सफल आयोजन के लिए शुभकामनाएं दीं। इस अवसर पर कार्यक्रम के विशिष्ट अतिथि व डीएमपीएल के ब्रांड एम्बेसडर रवींद्र उपाध्याय ने कहा कि डॉक्टर्स में भरपूर टैलेंट है और वे अपना उत्कृष्ट प्रदर्शन करते हैं।

शिक्षकों का दो दिवसीय सड़क सुरक्षा प्रशिक्षण प्रारम्भ

जयपुर। सड़क सुरक्षा को विद्यालयी शिक्षा का अभिन्न हिस्सा बनाने की दिशा में एक महत्वपूर्ण पहल करते हुए मुस्कान फाउंडेशन फॉर रोड सेफ्टी द्वारा बीआरएसी रोड सेफ्टी स्कूल एजुकेशन कार्यक्रम के अंतर्गत 68 राजकीय विद्यालयों के शिक्षकों के लिए दो दिवसीय प्रशिक्षक प्रशिक्षण कार्यक्रम का शुभारम्भ किया गया। यह प्रशिक्षण 31 जुलाई एवं 1 अगस्त 2026 को आयोजित किया जा रहा है। यह कार्यक्रम मुस्कान फाउंडेशन फॉर रोड सेफ्टी एवं राजस्थान शिक्षा विभाग के मध्य हुए एमएओ के अंतर्गत संचालित किया जा रहा है। कार्यक्रम का उद्घाटन प्रदीप मोहन शर्मा, आईपीएस, अतिरिक्त पुलिस आयुक्त (यातायात), जयपुर, द्वारा किया गया जिसमें सेहलता शर्मा, असिस्टेंट डायरेक्टर एजुकेशन, तथा चंचल भट्ट डिस्ट्रिक्ट प्रोजेक्ट कोऑर्डिनेटर उपस्थित रहीं

108 ग्राम गांजे के साथ महिला गिरफ्तार

जयपुर। पुलिस आयुक्तालय की ओर से चलाए जा रहे ऑपरेशन चौकस के तहत बिंदायका थाना पुलिस ने अवैध मादक पदार्थों के खिलाफ बड़ी कार्रवाई करते हुए एक महिला को 108 ग्राम गांजे के साथ गिरफ्तार किया है। पुलिस के अनुसार गिरफ्तार आरोपी की पहचान लक्ष्मी सांसी के रूप में हुई है। पुलिस ने उसके कब्जे से 108 ग्राम अवैध मादक पदार्थ गांजा बरामद किया है।